

स्वर्ण जयंती ग्राम स्वरोजगार योजने
अंतर्गत प्रशिक्षण देण्यासाठी मिटकॉन या
संस्थेस सहभागी करुन घेण्याबाबत.

महाराष्ट्र शासन

ग्राम विकास व जलसंधारण विभाग

शासन निर्णय क्रमांक :स्वग्रास्वयो-२००८/प्र.क्र.८७७/योजना-३

मंत्रालय, मुंबई-४०० ०३२

दिनांक : २२ मे, २००९

वाचा : शासन परिपत्रक, ग्राम विकास व जलसंधारण विभाग, क्रमांक एसजीएसवाय-१३९९/
सीआर-८४७/४०, दिनांक १४ सप्टेंबर, १९९९.

शासन निर्णय :-

दिनांक १ एप्रिल, १९९९ पासून दारिद्र्य निर्मूलनाच्या हेतूने स्वर्ण जयंती ग्राम स्वरोजगार ही ७५% केंद्र पुरस्कृत योजना अंमलात आली आहे. या योजनेनुसार दारिद्र्य रेषेखालील व्यक्तींना/व्यक्तींच्या समुहाला उपक्रम सुरु करण्यास प्रवृत्त करुन शासकीय अनुदान व बँकेकडील कर्ज उपलब्ध करुन देवून, उपक्रमाव्दारे किमान रु.२०००/- इतके मासिक उत्पन्न प्राप्त होवून व्यक्ती/कुटूंब दारिद्र्य रेषेच्या वर येईल हा या योजनेचा प्रमुख हेतू आहे. या योजने अंतर्गत व्यक्ती वा व्यक्तींच्या समुहात त्यांच्या उपक्रमाच्या दृष्टीने त्यांना प्रशिक्षण देणे हा या योजनेतील महत्वाचा घटक आहे. त्यासाठी केंद्र शासनाच्या मार्गदर्शक तत्वानुसार अशासकीय संस्थांचीही मदत घ्यावयाची आहे.

२. शासन परिपत्रक, ग्राम विकास व जलसंधारण विभाग, क्रमांक एसजीएसवाय-१३९९/ सीआर-८४७/ ४०, दिनांक १४ सप्टेंबर, १९९९ मधील परिच्छेद २.१ नुसार राज्यातील एकूण १२ जिल्ह्यात महाराष्ट्र ग्रामीण पतपुरवठा प्रकल्पांतर्गत प्रकल्पाची रुपरेषा आखून, प्रशिक्षण व इतर कार्यक्रमात मिटकॉन ही संस्था सहभागी असून जिल्ह्याच्या गरजेप्रमाणे मिटकॉन या संस्थेला स्वर्ण जयंती ग्राम स्वरोजगार योजने अंतर्गत सहभागी करुन घेण्याबाबत मुख्य कार्यकारी अधिकारी यांनी विचार करावा अशा सुचना देण्यात आल्या आहेत.

३. केंद्र शासनाने या योजनेसाठी विहित केलेल्या मार्गदर्शक तत्वामध्ये स्वरोजगारींना अथवा त्यांच्या समुहाला त्यांच्या उपक्रमासाठी आवश्यक ते प्रशिक्षण देण्याची तरतुद आहे. यातील परिच्छेद ५.५ अन्वये प्रशिक्षण संस्था शोधुन काढण्याबाबत मार्गदर्शक तत्वे विहित केले आहेत. त्यानुसार जिल्हा व गट पातळीवर औद्योगिक प्रशिक्षण संस्था, तंत्रनिकेतन, कृषि विज्ञान केंद्र, खादी व ग्रामोद्योग मंडळ, राज्य ग्राम विकास संस्था, विस्तारित प्रशिक्षण केंद्र, नावाजलेल्या संस्था व त्या क्षेत्रात असलेल्या कोणत्याही विभागांच्या सुविधा या विद्यमान मुलभूत सुविधांचा/सोयींचा वापर प्रशिक्षणासाठी करता येईल. त्याचप्रमाणे योग्य प्रशिक्षणासाठी खाजगी औद्योगिक घटकांचाही वापर


करता येईल. मात्र, नावाजलेल्या व इतरत्र उपलब्ध नसलेल्या उत्कृष्ट मुलभूत सुविधा असलेल्या खाजगी संस्था व्यतिरिक्त, खाजगी संस्थांचा सर्वसाधारणतः वापर करण्यात येवू नये, निवडलेल्या अशा संस्थेकडे संबंधित विद्या शाखा, इमारत इ.बाबतच्या पुरेशा सुविधा असणे आवश्यक आहे.

४. वरील परिस्थितीत शासन परिपत्रक , ग्राम विकास व जलसंधारण विभाग,क्रमांक एसजीएसवाय-१३९९/सीआर-८४७/४०, दिनांक १४ सप्टेंबर, १९९९ मधील परिच्छेद २.१ मधील, जिल्ह्याच्या गरजेप्रमाणे मिटकॉन या संस्थेला स्वर्ण जयंती ग्राम स्वरोजगार योजने अंतर्गत सहभागी करून घेण्याबाबत मुख्य कार्यकारी अधिकारी यांनी विचार करावा, या सूचनेचा याद्वारे पुनरुच्चार करण्यात येत आहे.

५. त्यानुसार, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा यांनी या संस्थेचा स्वर्ण जयंती ग्राम स्वरोजगार योजने अंतर्गत प्रशिक्षण देण्यासाठी आवश्यकतेनुसार विचार करावा.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्रमांक २००९०५२२१३२०३८००१ असा आहे.

महाराष्ट्राचे राज्यपाल यांचे नावाने व आदेशानुसार.


(रा.शं.नागरे)

अवर सचिव, महाराष्ट्र शासन

प्रत,

१) सर्व विभागीय आयुक्त,

२) सर्व मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा,

३) सर्व उप आयुक्त (विकास), विभागीय आयुक्त यांचे कार्यालय,

४) सर्व प्रकल्प संचालक, जिल्हा ग्रामीण विकास यंत्रणा,

५) व्यवस्थापकीय संचालक,मिटकॉन कन्सल्टन्सी सर्विसेस लि. कुबेरा चेंबर, शिवाजीनगर, पुणे.

६) निवड नस्ती (कार्यासन योजना-३)